

## غسل خانہ کعبہ کی سعادت پر علامہ قمر الزمان اعظمی کو مبارکباد

الجامعۃ الاشرفیہ مبارک پور کے قابل فخر فاضل اور عالمی تنظیم ابنائے اشرفیہ مبارک پور کے سرپرست خطیب ایشیاء و یورپ علامہ قمر الزمان اعظمی بین الاقوامی شہرت یافتہ عالم و مفکر ہیں۔ مسال انھیں غسل خانہ کعبہ کی تقریب میں شرکت کی سعادت حاصل ہوئی، علامہ اعظمی نے اندرون خانہ کعبہ کی زیارت بھی کی اور جس مقام پر نبی کریم صلی اللہ علیہ وسلم نے نماز ادا فرمائی تھی اسی مقام پر نماز پڑھنے کی سعادت بھی حاصل کی، اس سعادت و سرفرازی پر تنظیم ابنائے اشرفیہ مبارک پور انھیں مبارکباد پیش کرتی ہے، تنظیم ابنائے اشرفیہ کے صدر جامعہ اشرفیہ مبارک پور کے سربراہ اعلیٰ نے انھیں مبارکباد پیش کرتے ہوئے ان کی صحت و سلامتی ان کی دینی خدمت اور بلند اقبالی کے لیے دعا فرمائی۔

تنظیم ابنائے اشرفیہ مبارک پور کے جنرل سکریٹری حضرت مولانا مبارک حسین مصباحی نے اخباری نمائندوں کو بتایا کہ علامہ قمر الزمان اعظمی ورلڈ اسلامک مشن لندن کے جنرل سکریٹری کی حیثیت سے عالمی سطح پر دعوت و تبلیغ کی خدمات انجام دے رہے ہیں مولانا نے کہا کہ ان کی سعادت مندی نے الجامعۃ الاشرفیہ مبارک پور اور تنظیم ابنائے اشرفیہ مبارک پور کی نیک نامی میں بھی اضافہ کیا ہے، علامہ قمر الزمان اعظمی سنجیدہ اور فکر انگیز لب و لہجہ کے حامل خطیب ہیں، اردو اور انگریزی کے دینی حلقوں میں ان کے خطابات بڑی توجہ سے سنے جاتے ہیں۔ انھوں نے عالمی سطح پر خوش عقیدگی اور امن و شانتی کے فروغ میں گرانقدر مثبت اور تعمیری خدمات انجام دیں ہیں

از: محمد رحمت اللہ مصباحی

آفس انچارج تنظیم ابنائے اشرفیہ مبارک پور اعظم گڑھ